



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૯૧૧૧
E-mail : info@sgcci.in

ફેક્સ નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૩૦/૦૮/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. ચેંટન પાટેલ)

ચેમ્બર ઓફ કોમર્સ દ્વારા 'ડેટા પ્રોટેક્શન' પર સેમિનાર યોજાયો

મોબાઇલમાં જરૂરી હોય તેટલી જ એપ્લીકેશન રાખવી જોઈએ, કોઈ પણ સોશયલ મિડિયા પ્લેટફોર્મ પર બને તેટલી ઓછી માહિતી શેર કરો : ડૉ. ચિંતન પાટેલ

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા શુક્રવાર, તા. ૨૮ સપ્ટેમ્બર, ૨૦૨૩ના રોજ સાંજે ૯:૦૦ કલાકે સમૃદ્ધિ, નાનપુરા, સુરત ખાતે 'ડેટા પ્રોટેક્શન' વિષય પર સેમિનારનું આયોજન કરવામાં આવ્યું છે. જેમાં નિષ્ણાંત ટેકલોયર તેમજ સાયબર લો એન્ડ સિક્યુરિટી કન્સલ્ટન્ટ ડૉ. ચિંતન પાટેલ ઉદ્ઘોગકારોને ડેટા શું છે? અને આ ડેટાના ઉપયોગથી શું થઈ શકે? તેની યોગ્ય સમજ આપી હતી. જ્યારે આઈસીઆઈસીઆઈ બેંકના મર્યાદાનું ઇકો સિસ્ટમના રિજીયોનલ હેડ ધ્રુવ જેઠવાએ તેમની બેંક દ્વારા ઉદ્ઘોગકારો તથા લોકોને આપવામાં આવતી વિવિધ લોન તેમજ સુવિધાઓ સંદર્ભે માહિતી આપી હતી.

ડૉ. ચિંતન પાટેલ જણાવ્યું હતું કે, હાલમાં ભારત સરકાર દ્વારા જે ડિજીટલ પર્સનલ ડેટા પ્રોટેક્શન બીલ લાવવામાં આવ્યું, જેનો હવે કાયદા સ્વરૂપે ટુંક સમયમાં અમલ શરૂ થશે. જેને કારણે લોકોની અંગત અને સંવેદનશીલ માહિતીઓની આપ-દે કે વેચાણ, જે આજદિન સુધી બેરોકટોક ચાલતું હતું તેના પર ધણા અંશે લગામ લાગશે અને લોકોના પ્રાઈવસીને લગતા અધિકારોનું રક્ષણ વધુ સારી અને અસરકારક રીતે સંભવ બનશે. આ કાયદાના અમલથી જે સંસ્થાઓ, લોકોનો ડેટા મેળવે છે તેની સાચવણીની જવાબદારી જે તે સંસ્થાની રહેશે તે મુજબની જોગવાઈ કરવામાં આવી છે.

તેમણે જણાવ્યું હતું કે, "Once you are predictable, you are vulnerable" લોકોએ જ્યાં જ્યાં તેમના ઈ-મેલ આઈડી, ફોન નંબર, એફ્રેસ, પાનકાર્ડ કે અન્ય પર્સનલ આઈડેન્ટિફિકેશન માંગવામાં

આવતું હોય છે ત્યારે આ માહિતી શા માટે લેવામાં આવી રહી છે ? આ માહિતી માંગવાનો જે તે વ્યક્તિને હક કોણે આપ્યો છે અને તે માહિતી કયા હેતુ માટે માંગવામાં આવે છે અને તેનો શા માટે ઉપયોગ થવાનો છે ? તેવો સવાલ જે તે વ્યક્તિએ સામેવાળી વ્યક્તિને કરવો જોઈએ.

હાલમાં ઘણા ડેટા બ્રીચ થયા છે, જેમાં લોકોની આ બધી અંગત અને સંવેદનશીલ માહિતીઓ લીક થાય છે, જે ડાર્ક નેટ પરથી સાયબર ડિમીનલ મેળવે છે અને તેને આધારે સોશયલ એન્જીનિયરીંગની ટેકનિકથી કોલ કરી કે મેસેજ મોકલી માણસને ઠગે છે. કોઈપણ બેંક કે સંસ્થા તમને ફોન કરી સીવીવી કે ઓટીપી માંગતી નથી, આથી જ્યારે આવી કોઈ માંગણી કરે ત્યારે બેંક પર રૂબરૂ આવીને જ આ વાતની ચકાસણી કર્યા બાદ જ માહિતી આપીશું તેમ ફોન કરનારને સ્પષ્ટપણે જણાવવું જોઈએ.

આજે જ્યારે આપણે ઈન્ફોર્મેશન એજમાં જીવી રહ્યા છીએ ત્યારે બધે જ અલગ અલગ પ્રકારે અનેક પ્રકારનો ડેટા જનરેટ કરી રહ્યા છીએ અને આ ડેટાનો કન્ટ્રોલ અજાણ્યા હાથોમાં સોંપી રહ્યા છીએ. લોકો દ્વારા સોશયલ મિડિયા પર અલગ અલગ પ્રકારની માહિતીઓ પોસ્ટ કરવામાં આવે છે તેને આધાર બનાવીને જે તે વ્યક્તિને લગતી અન્ય પ્રકારની માહિતી મેળવીને સાયબર ડિમીનલો વિવિધ પ્રકારના ગુના આચરતા હોય છે.

વધુમાં તેમણે જણાવ્યું હતું કે, મોબાઇલફોનમાં જરૂરી હોય તેટલી જ એપ્લીકેશન રાખવી જોઈએ. કારણ કે, મોબાઇલ એપ પણ જે તે વ્યક્તિના ઘણા બધા અંગત અને સંવેદનશીલ ડેટા તેઓની જાણ બહાર થઈ પાર્ટીને શેર કરે છે, આથી તેમણે કોઈ પણ સોશયલ મિડિયા પ્લેટફોર્મ પર બને તેટલી ઓછી માહિતી પોસ્ટ કરવાની સલાહ આપી હતી.

ચેમ્બર ઓફ કોમર્સની બેન્કીંગ (કો-ઓપરેટીંગ સેક્ટર) કમિટીના ચેર પર્સન ડૉ. જયનાભેન ભક્તાએ સ્વાગત પ્રવચન કરી સમગ્ર સેમિનારનું સંચાલન કર્યું હતું અને તેમણે જ સેમિનારમાં ઉપસ્થિત સર્વેનો આભાર પણ માન્યો હતો. કમિટીના સત્ય હર્ષલ દોરીવાતાએ વક્તા ડૉ. ચિંતન પાઠકનો પરિચય આપ્યો હતો. ઉદ્યોગકારો તેમજ લોકોના વિવિધ સવાલોના વક્તાએ સંતોષકારક જવાબો આપ્યા હતા અને ત્યારબાદ સેમિનારનું સમાપ્ત થયું હતું.